



# వార మిత్ర

శనివారం, సెప్టెంబర్ 3, 2022 **తెలుగు దినపత్రిక**

సంపుటి : 10      సంచిక : 14      రంగారెడ్డి      ఎడిటర్ బి. శ్రీధర్ యాదవ్      పేజీలు 4      వెల 4/-

### 4 రోజులపాటు హైదరాబాద్‌లో తరుణ్ ఛగ్ మకాం

మునుగోడుపై కార్యచరణ, కమిటీల నియామకంపై కసరత్తు

హైదరాబాద్: బీజేపీ జాతీయ ప్రధాన కార్యదర్శి, పార్టీ రాష్ట్ర వ్యవహారాల ఇన్‌చార్జ్ తరుణ్ ఛగ్ శనివారం నుంచి 4 రోజుల పాటు హైదరాబాద్‌లో మకాం వేయనున్నారు. మునుగోడు ఉప ఎన్నికకు సంబంధించిన కార్యచరణ ప్రణాళిక ఖరారుతో పాటు పార్టీపరంగా చేపడుతున్న కార్యక్రమాలు, సాధిస్తున్న ఫలితాలపై శనివారం నుంచి వరుసగా ఆయన ఉమ్మడి జిల్లాల సమీక్షా సమావేశాలను నిర్వహించనున్నారు. మునుగోడు ఉప ఎన్నికకు సంబంధించిన 'ఎన్నికల మేనేజిమెంట్ కమిటీ'ని ప్రకటిస్తారు.



### మాకేది బల్‌ట్రాగ్ పార్కు?.. కేటీఆర్ తీవ్ర అసంతృప్తి తెలంగాణపై ఎందుకీ వివక్ష: కేటీఆర్

హైదరాబాద్: కేంద్ర ప్రభుత్వం తాజాగా ప్రకటించిన మూడు బల్‌ట్రాగ్ పార్కుల్లో తెలంగాణకు అవకాశం కల్పించకపోవడంపట్ల ఆ రాష్ట్ర ఐటీ, పరిశ్రమలశాఖ మంత్రి కె.తారకరామారావు తీవ్ర అసంతృప్తి వ్యక్తం చేశారు. బల్‌ట్రాగ్ పార్క్ ఏర్పాటుకు సంబంధించి హైదరాబాద్‌లోని ఫార్మాసిటీని కనీసం పరిగణలోకి తీసుకోకుండా కేంద్రం వివక్ష ప్రదర్శించిందని విమర్శించారు. కేంద్రం వైఖరిని నిరసిస్తూ ఎరువులు, రసాయనాలశాఖ మంత్రి మన్నుక్ మాండవీయకు శుక్రవారం ఆయన లేఖ రాశారు. బల్‌ట్రాగ్ పార్కుల ఏర్పాటులో ఏపీ, హిమాచల్, గుజరాత్ నరసన తెలంగాణకు చోటు దక్కకపోవడాన్ని ప్రశ్నించారు.



### బీజేపీ పాలిత రాష్ట్రాల్లో సీఎం కేసీఆర్ భారీ బహిరంగ సభలు!

హైదరాబాద్: జాతీయ రాజకీయాల్లోకి వెళ్లాలని నిర్ణయానికి వచ్చిన సీఎం కేసీఆర్.. ప్రధాని మోదీని లక్ష్యంగా చేసుకుని బీజేపీ పాలిత రాష్ట్రాల్లో భారీ బహిరంగ సభలకు ప్రణాళిక సిద్ధం చేశారు. ముఖ్యంగా ఉత్తరప్రదేశ్, మహారాష్ట్రలో సభల నిర్వహణకు కార్యచరణ రూపొందించినట్లు తెలుస్తోంది. మహారాష్ట్రలోని ఖేరగావ్‌లో లక్ష మంది రైతులతో సభ నిర్వహించనున్నట్లు సమాచారం. త్వరలోనే ఈ సభలను నిర్వహించనున్నట్లు టీఆర్‌ఎస్ పార్టీవర్గాల ద్వారా తెలిసింది.



## కలెక్టర్ అయ్యుండి తెలియదంటారా? నిర్మల షేర్

రేషన్ బియ్యంపై కలెక్టర్‌ను ప్రశ్నించిన నిర్మలా సీతారామన్

వరుస ప్రశ్నలతో తడబడిన కలెక్టర్ జితేష్ వి పాటిల్

కామారెడ్డి జిల్లా: రేషన్ బియ్యం పథకంలో కేంద్రం వాటా ఎంత? రాష్ట్రం వాటా ఎంత? లబ్ధిదారుల వాటా ఎంత? అంటూ.. కామారెడ్డి జిల్లా కలెక్టర్ జితేష్ వి పాటిల్‌ను కేంద్ర ఆర్థిక మంత్రి నిర్మలా సీతారామన్ ప్రశ్నించారు. కేంద్రమంత్రి వరుసగా చేసిన ప్రశ్నలతో కలెక్టర్ కాస్త తడబడ్డారు. దీంతో మంత్రి అసహనం వ్యక్తం చేశారు. కేంద్ర, రాష్ట్ర ప్రభుత్వాలు అమలు చేస్తున్న పథకాలపై జిల్లా పాలనాధికారికి స్పష్టత లేకపోతే ఎలా? అని ప్రశ్నించారు.

శుక్రవారం బీర్పూర్ మండల కేంద్రంలోని ఓ రేషన్ దుకాణం వద్ద లబ్ధిదారులతో కేంద్ర మంత్రి మాట్లాడారు. ఎన్ని కిలోల బియ్యం ఇస్తున్నారని అడిగి తెలుసుకున్నారు. ఈ సందర్భంగానే పేదలకు చౌకధరల దుకాణాల ద్వారా పంపిణీ చేస్తున్న బియ్యంలో కేంద్ర, రాష్ట్ర ప్రభుత్వాల వాటా ఎంత? అని కలెక్టర్‌ను అడిగారు. ఆయన సరైన సమాధానం చెప్పకపోవడంతో అరగంట సమయం తీసుకుని చెప్పాలని నిర్మలా సీతారామన్ సూచించారు. తర్వాత కేంద్రం బియ్యం పంపిణీకి రూ.28 ఖర్చు చేస్తోందని, ప్రజలు ఒక రూపాయి ఇస్తున్నారని, మిగతా నాలుగైదు రూపాయలు రాష్ట్ర ప్రభుత్వం ఖర్చు చేస్తోందని వివరించారు.



ఎందుకు చెప్పలేక పోతున్నారన్నారు. రేషన్ దుకాణాల దగ్గర ప్రధాని సరేంద్రమోడి ఫోటో ఎందుకు లేదని ప్రశ్నించారు. వెంటనే ప్రధాని ఫైక్సీని ఏర్పాటు చేయాలని లేకపోతే తానే ఏర్పాటు చేయిస్తానని స్పష్టం చేశారు. తెలంగాణ వ్యాప్తంగా అన్ని రేషన్ దుకాణాల్లో ప్రధాని మోడి ఫోటోలు పెట్టాలన్నారు. అంతకు ముందు బీర్పూర్ గ్రామానికి చెందిన విద్యా ర్థులతో ఆమె కొద్దిసేపు ముచ్చటించారు.

## ఆదర్శపాలన అందించిన మహనీయుడు వైఎస్సార్

పంజగుట్ట చౌరస్తాలో వైఎస్ విగ్రహం వద్ద నివాళులర్పించిన పాన్వాల, రేవంత్, అంజన్‌కుమార్ యాదవ్ వైఎస్సార్ వద్దంకీ కార్యక్రమాల్లో టీపీసీసీ చీఫ్ రేవంత్ రెడ్డి

హైదరాబాద్/పంజగుట్ట: దేశానికి ఆదర్శపాలన మైన పాలన అందించిన మహనీయుడు దివంగత సీఎం వైఎస్ రాజశేఖరరెడ్డి (వైఎస్సార్) అని టీపీసీసీ అధ్యక్షుడు, ఎంపీ రేవంత్ రెడ్డి కొనియాడారు. వైఎస్సార్ దీర్ఘ కాలం ప్రజాజీవితంలో ఉన్న నాయకుడని, ఆయన మరణం ఒక్క కాంగ్రెస్‌పార్టీకే కాక, తెలుగు ప్రజలందరికీ తీరని లోటని ఆవేదన వ్యక్తం చేశారు. వైఎస్సార్ స్ఫూర్తితో తెలంగాణలో కాంగ్రెస్ పార్టీకి పూర్వవైభవం తీసుకొస్తామన్నారు. జీవితాంతం కాంగ్రెస్ సిద్ధాంతాన్ని త్రికరణశుద్ధిగా పాటింది ప్రజల అభీష్టమే లక్ష్యంగా పరిపాలన అందించిన వైఎస్సార్ ప్రజల హృదయాల్లో శాశ్వతంగా నిలిచిపోతారని పేర్కొన్నారు. వైఎస్సార్ వర్ధంతి సందర్భంగా శుక్రవారం ఇక్కడ గాంధీభవన్‌లో ఆయన చిత్రపటానికి పూలమాలలు వేసి ఘనంగా నివాళులు అర్పించారు. అదే విధంగా పంజగుట్టలోని వైఎస్ విగ్రహం వద్ద సహచర నేతలు, కార్యకర్తలతో కలిసి నివాళులర్పించారు. రేవంత్ రెడ్డి మాట్లాడుతూ ఇందిరమ్మ తర్వాత పేదలకు అంతటిస్థాయిలో సంక్షేమపథకాలు అందించిన ఘనత వైఎస్సార్‌కే దక్కుతుందని రేవంత్ అన్నారు. ఆరోగ్యశ్రీ, ఫీజు రీయంబర్స్‌మెంట్, జలయజ్ఞం, ఇందిరమ్మ ఇళ్లు వంటి పథకాలు పేదలకు ఎంతో ఉపయోగ పడ్డాయని పేర్కొన్నారు. ఆరోగ్యశ్రీతో పేదలందరికీ కార్పొరేట్ వైద్యాన్ని అందించారని, మైసూరులోని నాలుగు శాతం రిజర్వేషన్లు కల్పించారని కొనియాడారు. నాడు వైఎస్ చేపట్టిన జలయజ్ఞం వల్లే వ్యవసాయం లాభసాటిగా మారినది స్పష్టం చేశారు. మళ్లీ అలాంటి పాలన రావాలంటే దేశంలో యూపీఏ, రాష్ట్రంలో కాంగ్రెస్ పార్టీ అధికారంలోకి రావాలన్నారు. కార్యక్రమంలో టీపీసీసీ వర్కింగ్ ప్రెసిడెంట్లు మహేశ్‌కుమార్ గౌడ్, అంజన్‌కుమార్ యాదవ్, మాజీమంత్రి పాన్వాల లక్ష్మయ్య, పార్టీ నేతలు కుమారరావు, కోదండరెడ్డి, ఈ.అనిల్, అనిల్ కుమార్ యాదవ్, సంగీతమ్మి జగదీశ్, మల్లెమ్మి రాంరెడ్డి, రోహిణిరెడ్డి, వెట్టు సాయి కుమార్, కల్లు సుజాత, పద్మ వరలక్ష్మి, కత్తి కార్తీక్, బొమ్మ కిషన్, సగేష్ ముదిరాజ్, కార్పొరేటర్ పి.విజయా రెడ్డి తదితరులు పాల్గొన్నారు.



## కమిషన్లు కోసమే కాళేశ్వరం

### వైఎస్సార్‌టీపీ అధ్యక్షురాలు షర్మిల

అచ్చంపేట: 'కాళేశ్వరం ప్రాజెక్టు మహా అదృతం అన్నారు.. మూడేళ్లకే ఎలా మునిగింది. కాంట్రీట్‌తో కట్టెల్లిన ప్రాజెక్టును మట్టితో నిర్మిస్తారా'.. అని వైఎస్సార్‌టీపీ అధ్యక్షురాలు షర్మిల ప్రశ్నించారు. ప్రజా ప్రస్థానం పాదయాత్రలో భాగంగా శుక్రవారం నాగర్‌కర్నూల్ జిల్లా అచ్చంపేటలోని ఆర్టీసీ బస్టాండు ఎదుట నిర్వహించిన బహిరంగ సభలో ఆమె మాట్లాడారు. ప్రజల కోసం రచ్చబండ కార్యక్రమానికి వెళుతూ ఇదే నల్లమలలో

మరణించిన మహానేత వైఎస్సార్‌కు మరణం లేదని, ప్రజల గుండెల్లో ఆయన ఇంకా బతికే ఉన్నారని అన్నారు. సీఎం కేసీఆర్ ఎనిమిదేళ్లలో ప్రజలకు చేసింది శూన్యమని, ప్రతీ పథకం మోసమని, ఇచ్చిన హామీలు నిలబెట్టుకోలేదని విమర్శించారు. పాలమూరు జిల్లాపై వైఎస్సార్‌కు అమితమైన ప్రేమ ఉందని.. ఈ ప్రాంతాన్ని సస్యశ్యామలం చేసేందుకు వలు ప్రాజెక్టులు చేపట్టారని షర్మిల పేర్కొన్నారు. పాలమూరు - రంగారెడ్డి ప్రాజెక్టు కోసం ఉమ్మడి మహబూబ్‌నగర్ జిల్లా దాటే వరకు నల్లబ్యాడ్డీలతో పాదయాత్ర కొనసాగిస్తానని చెప్పారు.

## గణేష్ నవరాత్రి ఉత్సవాలు

ప్రశాంత వాతావరణంలో జరుపుకోవాలి

- వార్తా మిత్ర, మల్కాజ్గిరి :
- మల్కాజ్గిరి సర్కిల్ పరిధిలో
- వినాయక చవితి నవరాత్రి
- ఉత్సవాలు ఘనంగా
- ప్రారంభమయ్యాయి. తొమ్మిది
- రోజుల పాటు భక్తులు అత్యంత
- భక్తిశ్రద్ధలతో నిర్వహించుకునే
- నవరాత్రి ఉత్సవాల సందర్భంగా
- మల్కాజ్గిరి సర్కిల్ పరిధిలోని అన్ని
- కాలనీలలో నిర్వాహకులు
- మండపాలు ఏర్పాటు చేసి
- వినాయక విగ్రహాలు ప్రతిష్ఠించారు.
- మండపాలను రంగురంగుల
- విద్యుత్ దీపాలతో ఎవరికి వారు
- ప్రత్యేకంగా అలంకరించారు.









